

## AVVIŻI

1. Il-laqgħat li jmiss se jsiru kif ġej:  
Il-Hadd 4 u 18 ta' April 2004 fil-5.30p.m.  
Il-Hadd 2 u 16 ta' Mejju 2004 fis-6.00p.m.  
Il-Hadd 6 u 20 ta' Ġunju 2004 fis-6.30p.m.  
Il-Hadd 4 u 18 ta' Lulju 2004 fis-6.30p.m.  
Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.  
Il-laqgħa tat-2 ta' Mejju 2004 li tahbat f'għeluq it-18-il sena mit-tqegħid ta' l-istatwa tal-Madonna fil-Girgenti tibda b'pellegrinagg minn tarf it-triq il-qadima.
2. Dawk li qalghu xi grazzja huma mhegga li jiktbulna l-grazzja u jaghtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Sigġiewi.
4. Min hu nteressat li jkun jaf aktar dwar il-grajjiet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud kif ukoll domni u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: <http://www.ourladyofconsecration.org>

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 58

APRIL 2004

JITQASSAM BLA HLAS



## IMHABBA BLA QIES!

*Il-passjoni ta' Kristu kien sugġett li Ġuża Mifsud kienet spiss titkellem dwaru. Tista' tghid li f'kull laqgħa kienet tfakkar kemm habbna Kristu li ha passjoni daqshekk kbira sabiex jifdina. Hi kienet theggeg lill-gemgħa sabiex kulhadd jahseb u jimmedita fuq din il-passjoni halli lkoll napprezzaw dak li Kristu għamel magħna wara li hallilna lulu nnifsu fl-Ewkaristija. Huwa proprju għalhekk li waqt il-laqgħat li jsiru l-Girgenti, dejjem nghidu r-rużarju tat-tbatija sabiex nimmeditaw fuq din l-imhabba hekk bla qjies.*



## Ġesù kemm inti twajjeb

F'messaġġ illi Ġuża kienet irrekordjat fit-28 ta' Marzu 1991, Hamis ix-Xirka u l-ghada l-Ġimgha l-Kbira, hija qalet, "...Ġesù kemm Inti twajjeb, Ġesù kemm Int hanin illi ridt minn qalbek taghti ruhek f'idejn l-ghedewwa biex tant tbatu minn Pilatu sal-Kalvarju. Offrejt ruhek lil Alla Missier Etern Tieghek u tieghi u ta' kulhadd għall-mahfra tad-dnubiet tad-dinja kollha li saru sa minn meta inhalqet id-dinja. Inti tant habbejthom lil dawn l-istess għedewwa tieghek illi għamilt magħhom hafna gheġubijiet, għamilt hafna mirakli kbar magħhom. Imma jiena dak li qed niehu minnek f'dan il-jum huwa li inti tant habbejt lill-bniedem illi tajt kollox għall-imhabba tieghu, biex takkwistalu l-hajja ta' dejjem permezz ta' dina l-passjoni u l-mewt...

F'dawk it-tliet snin Inti tajt hafna minn dak l-gherf illi żejnek bih il-Mulej Alla Missier. Għallimtha hafna lid-dinja f'dawn it-tliet snin. L-akbar appostolat illi qatt rat id-dinja kien tieghek. Imbagħad wasalt għal dina l-krudila passjoni. Veru illi inti tlabt lill-Mulej biex jekk jista' jkun iwarrab minnek dan il-kalċi ta' l-imrar imma Inti tlabtu lill-Missier Etern biex fik tinghamel ir-rieda Tieghu. U r-rieda Tieghu kienet illi Inti tbatu sa' l-ahhar qatra ta' din il-passjoni ta' l-imrar li bdejt f'Hadd il-Palm...

U jiena minn Hadd il-Palm sallum li huwa Hamis ix-Xirka imxejt pass pass mal-passjoni mqaddsa tas-Sinjur tagħna Ġesù Kristu. ...F'nofs illejli kelli viżjoni hajja ta' Ġesù. Iltqajt ma' Ġesù taht is-salib qieghed ibati, b'dik il-kuruna tax-xewk ma rasu, bis-salib fuq spallejh, dmija tqattar minn rasu u l-ghajnejn ta' Ġesù qasmuli qalbi b'dik il-harsa hanina u qaddisa... U meta smajtu jghid, 'Binti, ma stajt nagħmel xejn aktar u akbar milli għamilt f'dan il-lejl qaddis u prezzjuż li permezz tieghu hallejtilkom dan il-miraklu haj u divin fl-Ewkaristija'; m'għandkomx idea x'hassejt. Hassejt lil Ġesù divin, Ġesù illi qieghed ibati, il-polz tieghi beda jhabbat mat-tahbita ta' qalbi flimkien mal-qalb divina u twajba ta' Ġesù... Dawk l-ghajnejn divini ta' Ġesù ngħidilkom li ppenetrawli qalbi, nifduli qalbi għax dik il-harsa divina ta' Ġesù fissret hafna għalija.

Ġesù qalli, 'Nixtieq hafna illi inti tkompli xxerred... id-devozzjoni lejn l-Ewkaristija... Aghthom x'jifhmu illi f'dik l-Ostja Mqaddsa hemm Jiena bir-ruh u bil-ġisem u bid-divinita' Tieghi tas-sema li tani Missieri għal dak kollu li għamilt fid-dinja minn meta ġejt sa meta tawni din il-kiefra passjoni... Ha ngħidlek Binti, li sallum f'dawk l-inhawwi ta' l-Israel... għad baqa' nies bħal ta' dak iż-żmien illi tawni l-passjoni. Għalhekk il-qalb tieghi nifduhieli bil-lanza. Kien hemm min emmen hafna u kien hemm min s'issa għadhom ma jemmnux illi Jiena ġejt fid-dinja għal dan ix-xogħol...'

Kristu ha l-passjoni biex jifdi l-umanità kollha tad-dinja, in-nies kollha tad-

dinja. Minn meta ġie fid-dinja sa meta nkurunawh bix-xewk u sawtuh b'dawk il-kefrin frosti illi tertqulu dak il-laham divin Tieghu, dejjem talab lill-Missier Tieghu fis-sema, 'Missier, Missier, ahfrilhom għax ma jafux x'inhuma jagħmlu,' sabiex Ġesù iġieghel lill-Mulej ihares lejn it-talb Tieghu u mhux lejn dawk il-qabda qlub kattivi li kienu qegħdin jahqru l-qalb Tieghu. Dak li ġabilna Ġesù Kristu fid-dinja: umilta', imhabba, hniena, semplicita'..."

## Ġurnata terribli għal Ġesù

Fil-laqgħa ta' April 1989 Ġuża qalet, "Imbagħad dhalt għal dik il-ġurnata terribbli li kien ha jghaddi minnha Kristu. Rigward il-lejl ngħidilkom li kien terribbli għal Ġesù li rajtu hiereġ mingħand Pilatu b'saqajh kollha dmija. Mat-taraġ immarka d-dmija hu u niezel... Dana tara bniedem qegħdin isawtuh, qegħdin jagħtuh bil-ponn, ma ngħidilkomx kemm sofriet qalbi dak il-hin... Rajtu direttament... mhux fuq karta pesta, mhux fuq statwa, mhux pingut fuq ġebbla... Persuna divina ġejja mis-sema, persuna li batiet hafna, persuna li ma kinitx tiflah għal dik it-tbatija li kieku ma kinitx il-veru Iben t'Alla..."

Il-Ġimgha... jiena kont mixwija, bniedma mixwija ġo tant żejt jagħli. Ġesù qalli, '...Inti trid tbatu bhala vittma għall-mahfra tad-dnubiet tal-paroċċa tieghek, tal-gzejjer tieghek... L-aktar li sogħbieni Jiena... illi tant għamilt gid lil huti, tant qajjmitilhom mejtin, tant fejjaqtalhom morda u huma biex hallsuni? Hallsuni bil-kuruna tax-xewk,... bis-swat. Dalwaqt tara viżjoni ohra li ha tbikkik.'

U veru bikkietni din il-viżjoni... Meta wasal il-hin qalulu, 'Stabat fuq is-salib halli nibdew nagħtuk bl-imrieta fuq idejk u fuq saqajk'... L-aktar li bata Ġesù fuq idu x-xellugija li refa' s-salib u fuq riġlu l-leminja li refghet il-piż. Imbagħad bdew jinqatgħu il-vini minnu... Ġesù qalli, 'Imma jiena... l-aktar li batejt bil-kuruna tax-xewk... biex inkun ta' tbatija għal dawk in-nies li qegħdin jahsbu kif ha jagħmlu vendikazzjoni lejn dak, bil-mibegħda lejn dak... lil min ha jmorru joqtlu, x'qegħdin jipprinċipjaw il-kbar għall-gwerer...'

Imbagħad rajt qisni hames persuni f'dik il-viżjoni illi qabdu jnehhulu dik l-imqaddsa u l-imbierka ta' libsa illi kienet imwahnha miegħu b'hafna feriti, dak id-demm... Kemm qalli affarijiet fuqha dik il-biċċa xogħol, qalli, 'Dak qed inpattih għal min jitfa' ruhu fid-dnub rigward l-imqaddsa purita' u l-imqaddsa kastita'... Tkellem fuq kemm batejt meta nehhewli il-libsa mqaddsa minn fuqi.'

Tahsbux li lil Ġesù ġabulu xi naqra rispetttafux, il-faxxa l-Knisja għamlitha... Lanqas lill-agħar bniedem li hawn fid-dinja ma tawhielu din il-passjoni..."

## Id-Dulur ta' Marija

F'messaġġ iehor irrekordjat minn Ġuża Mifsud fl-1987 hija qalet, "...F'dak



illejl imqaddes minn tal-Ġimgha l-Kbira 17 ta' April għall-habta ta' xi l-11.30p.m. jiena bdejt nisma' il-lehen divin tas-Sinjura tal-Hajja. Imbagħad b'għajnejja mimlija kollha dmugh jiena bdejt nara lil Marija li kienet taht is-salib flimkien ma' xi nies twajba u qaddisin ohra. Il-Madonna qaltli: 'Kemmtista', binti, għid lil hutek, kemm ta' artek u kemm jekk jista' jkun tad-dinja kollha, biex tkunu aktar devoti lejn dawn it-tbatijiet ta' Ibni Ġesù u tieghi, lejn din il-fidwa hekk kbira li saret permezz tal-Mulej li kienet miġjuba mis-sema għall-art b'tant tbatija ta' Ġesù, hallieq u feddej tagħna.'

U ta' dan għandna għalfejn inroddulu hajr lill-Mulej u l-Madonna għal kemm għamlu magħna waqt il-passjoni. Ġesù mexa mat-toroq tal-Kalvarju mgħobbi bis-salib u l-għażiża Ommu Marija, li hija Ommna Marija Santissima wkoll, kienet timxi warajh, kwazi taht is-salib li kien qed jerfa' Ġesù Binha stess, b'dawk is-sofferenzi kbar, enormi. Meta l-Madonna semgħet lil dawk il-Lhud ikasbru lil Binha kienu wkoll ikasbru l-qalb imqaddsa tagħha. U lill-Madonna għalhekk għandna ngħidulha: 'Madonna, niringrazzjawk għal dak kollu li qed tagħmel f'artna, ta' Malta u Ghawdex. Komplij aghmlu, komplij iġbed lil dawk il ftit erwieh li huma 'l bogħod mit-twemmin ta' Ibnek Ġesù, biex ahna lkoll inkunu nistgħu niġbdu kuruna ta' ward impressqa lejn is-sema għal quddiem il-Missier Etern, Ibnek Ġesù u int biex tkunu aktar tistgħu tressquna lejn il-Belt ċelesti tagħna. Ahna nixtiequ li kulhadd, jekk Alla jrid, imur jirċievi dak il-post li Ġesù t-twajjeb tagħna mar jippreparalna permezz tal-mewt u l-passjoni Tiegħu...

Madonna, għażiża Marija, fid-duluri mqaddsa tiegħek tant soffrejt, tant batejt, tant għamilt ma' Ibnek Ġesù għall-mahfra tad-dnubiet tad-dinja kollha. Inti għidli biex niġibdu wara t-tbatijiet tiegħek Addolorata, meta inti kont miexja pass pass ma' Ibnek Ġesù fil-Passjoni, u noffru din it-tbatija għall-erwieh tal-purgatorju...

U l-Madonna qaltli wkoll biex ngħidu u nxerrdu hafna devozzjoni lejn Ġesù meta tant soffra b'dik il-kuruna tax-xewk f'rasu. Tant kienet mahduma b'mod barbaru illi nifditlu minn rasu sas-saqaf ta' halqu, u ta' dan ngħidu Glorja Patri lit-tliet Persuni Divini tas-Santissima Trinita. B'mod speċjali nitolbu lil Ġesù Redentur ibati taht is-salib, u ngħidulu biex jagħtina mahfra ta' dnubietna, ta' kemm inqasna f'hajjitna u nitolbu għall-bżonnijiet tal-midinbin ta' artna, ta' dawk imbegħdin minn artna... Il-Madonna batiet pass pass mat-toroq tal-Kalvarju u taht għajnejha rat il-mewt hekk brutali ta' Binha minn hafna hutu Lhud...

Kompliet tghidli, "Ġesù, bħalma qal fid-dar ta' Pilatu: 'is-saltna Tieghi mhix f'din l-art, is-Saltna Tieghi hi fil-Belt ta' Missieri, fil-belt imqaddsa t'Alla',

imma tant l-għedewwa ta' Kristu huma nfami li dan ma emmnuhx u baqghu sakemm naxruh fuq is-salib, b'imsiemer kiefra li nifdu lil idejha u riglejha. Dan jiena għamiltu bl-akbar kuraġġ, bl-akbar intenzjoni ma' Ibni Ġesù, għax wara ftakart li b'dina t-tbatija ha jkun hemm suċċess minn hafna ulied il-Knisja. U dana veru minnu kien, għaliex mill-mewt ta' Ibni Ġesù ikkonvertew hafna nies, saru hafna, hafna qaddisin, imma għad baqa' hafna u hafna nies illi ma jemmnux f'Alla, illi 'il bogħod minn Alla, il bogħod minn dak it-twemmin li għalliem Ibni Ġesù.

Imma jiena ha ngħidlek, binti, illi għadu jisgħobbini hafna għal xi hafna minn ulied Alla, li għadhom jistennew illi tiġi xi fidwa ohra. Dan il-hsieb tant tertaqli qalbi. Il-fidwa saret, it-tbatija ta' Ġesù saret. Jisgħobbini hafna jiena għal dawk il-bnedmin li jissejjhu li huma nsara u ma huma nsara xejn. Lanqas għandhom jissejjhu biss insara ta' l-isem għax dawn, bħalma għidna ma huma nsara xejn, għax li kieku nsara iġibu quddiem għajnejhom, jahsbu kemm bata Ġesù għall-fidwa tagħhom biex itellagħhom il-Ġenna u ma jmorrux jitekaxkru l-Infern b'kapriċċ. B'kapriċċ, jahasra, ta' dagħa, ta' qtil, ta' mibegħda, ta' mibegħda lejn Ġesù ta' l-Ewkaristija, ta' mibegħda lejn huthom stess, ta' mibegħda illi jkaxkru għar-rovina lil huthom stess. Kulhadd għandu jġib quddiem għajnejh kemm swiet il-fidwa ta' ruhhom..."

Għalhekk kif qalet Ġuża fil-laqgħa tas-17 ta' Marzu 1996, "Nirriflettu fuq it-tbatija li bata Ġesù u ngħidulu: 'Ġesù, niringrazzjawk ta' kollox. Nadurawk, O Ġesù u mberkuk għaliex b'dak is-salib, b'dawk l-imsiemer, b'dik il-kuruna tax-xewk għoġbok illi Inti tifti lil kull mahluq illi ġie fid-dinja s'issa u għad irid jiġi."

## TALBA

Sinjura Alla ta' l-Eżerciti ixhet il-harsa tiegħek fuqi, twarrabx idejha minni u zommi dejjem marbut/a mal-volontà mqaddsa tiegħek.

Mulej, nadurak, imbiek u nfahrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

*Glorja lill-Missier...*



## GRAZZI MAQLUGĦA

**F. Borg mill-Imsida kiteb din l-esperjenza:** Jiena nahdem f' Supermarket. Kont smajt dwar il-Madonna tal-Konsagrazzjoni. Domt biex skoprijet fejn tinsab. Meta sibt fejn huwa l-post u mort, hassejt ferh kbir ġo fija. Brother Victor, ta' Stella Maris College, Gzira, kien qalli li l-laqgħat ikunu kull hamsa tax-xahar. Għalija ma kienx possibbli li nattendi f' dawn il-ġranet u tlabt lill-Madonna biex jekk hi għandha pjaċir bija, tgħid lil Ġuża biex il-laqgħat tagħmilhom kull l-ewwel Hadd tax-xahar.

It-Tnejn ta' wara kien reġa' ġie Bro. Victor u għidtlu xi grazzja tlabt lill-Madonna. Beda jidhak u qalli li kien impossibbli għaliex tal-Kumitat sikwit qalulha biex tibdel il-ġurnata imma Ġuża qatt ma aċċettat. Komplu jgħidli li dakinhar filgħaxija kellhom laqgħa fil-Girgenti.

Ġara li l-ghada t-Tlieta reġa' ġie Bro. Victor u spjegali li kif Ġuża waslet il-Girgenti tat l-aħbar li l-laqgħat ser tibda tagħmilhom kull l-ewwel Hadd tax-xahar. Qalli wkoll li meta sema din l-aħbar beda jhabbat mal-mejda u jgħid, "Il-Madonna semgħetu lil France."

Għall-ewwel laqgħa ta' talb li kien imiss, jiena mort kmieni hafna. Sadanittant lil Ġuża jien qatt ma kont iltaqjt magħha u hi ma kinitx rat lili. F'kelma wahda ma konniex nafu lil xulxin. Nies kien hemm madwar hamsin u jiena kont fin-nofs tal-folla. Meta waslet Ġuża u nizlet it-taraġ, baqgħet ġejja fid-direzzjoni tiegħi. Kif waslet hdejjja qaltli, "Hawn int x' ġejt tagħmel?" Jien bid-dmugħ f' għajnejja wegħibtha, "Mhux int ġibtli!" Qaltli, "Nifrahlek, għax int il-halliel it-tajjeb. Ibaq' hekk!"

**C. Debattista minn Birzebbugia kitbet hekk:** Ċemplitli l-kuġina u qaltli li jinsabu nkwetati hafna għax in-neputija qabditha s-soghla konvulsiva waqt li kienet qegħda tagħmel l-eżamijiet. Jien għidtilha li ser nitlob għalija biex tgħaddilha f' qasir żmien. Tlabt hafna lill-Madonna tal-Konsagrazzjoni u l-Madonna semgħetni għax wara biss erbat ijiem kienet fieqet għal kollox. Jiena tajtha wkoll ftit ilma tal-Madonna.

**M. Azzopardi mill-Belt Valletta** tiringrazzja lil Alla għall-grazzji li qalghet bl-interċessjoni tal-Madonna tal-Girgenti. Talbet hafna għall-bżonnijiet ta' żewġ hutha li għamlu xi testijiet mediċi serji u r-riżultat hareġ tajjeb.

**G. Sammut minn Birkirkara** tiringrazzja lill-Madonna tal-Girgenti għall-grazzja li qalghet dwar in-neputija tagħha li għaddiet mill-eżamijiet u hadet id-Degree.

**G. Fenech mir-Rabat, Ghawdex** tiringrazzja lil Alla għall-grazzja li qalghet għal paċi fil-familja, bl-interċessjoni ta' Ġuża Mifsud.

**F. Agius minn Birzebbugia** tiringrazzja lil Alla għall-grazzja li qalghet bl-interċessjoni tal-Madonna tal-Girgenti, ta' Ġuża Mifsud, l-Qalb ta' Ġesù u San Mikiel. Hi tgħid li meta hareġ ir-riżultat mediku dwar it-tarbija tat-tifel irriżulta li ma kinitx tbat minn mard u li hi, jiġifieri n-nanna kienet poggiet is-santa ma' għonq it-tarbija.

Hija wkoll tiringrazzja lil Alla għall-fejqan tal-mara tat-tifel.

**J. Mamo minn Birzebbugia** tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni u tal-Girgenti.

**T. Attard minn B'Kara** jiringrazzja lil Alla għall-grazzja li qalghet iz-zija tiegħu bl-interċessjoni tal-Madonna u ta' Ġuża Mifsud.

**N. N. minn Ghawdex kitbet:** Nixtieq niringrazzja pubblikament lil Alla li bl-interċessjoni tal-Madonna tal-Konsagrazzjoni u Ġuża Mifsud qlajna grazzja kbira. Is-sena l-oħra ohti kellha cancer fil-pulmun. Ma konniex nafu x' ser naqbd u naghmlu. Jien għandi fidi kbira fil-Madonna tal-Girgenti u għalhekk kont ngħidilha, "Madonna hudli hsiebha" għax kienet tkun muġuġha u mdejjaqha hafna. Wara hafna kura u trattamenti reġgħet lura għal saħħitha u anka rritornat għax xogħol. Nitlob dejjem lill-Madonna biex iżzomm idejha fuqha halli tibqa' miexja 'l quddiem kif inhi. Jiena ċerta li Ġuża Mifsud dahlet għalina quddiem il-Madonna. Grazzi.

Carmen Montesin mill-Hamrun kitbet: Jiena għandi statwa tal-Madonna li kont xtrajt mill-Girgenti. Inħobb nitlob hafna quddiemha u ngħid ir-rużarju.

Kien is-17 ta' Settembru 2000 u waqt li kont għaddejja minn hdejn l-istatwa tal-Madonna u qegħda nipprepara biex nohroġ, hassejt bħal vuċi ta' mara tgħidli biex nitlob. Dak il-hin harist lejn il-Madonna u bdejt nitlob ir-rużarju u talb iehor. Meta hrigt hassejt li għandi nkompli nitlob u dhalt fi Knisja fejn kien qed jingħad ir-rużarju. L-għadha, 18 ta' Settembru fis-1.30p.m. ċempel it-telefon. Kienet iz-zija li qaltli li hija Pawlu li jgħix l-Awstralja, fil-5.00 ta' filgħodu, hin ta' l-Awstralja, kellu inċident ikrah bil-karozza waqt li kien sejjer għax-xogħol. Iz-zija qaltli wkoll li sforz l-inċident ikrah li kellu kien miżmum fuq il-magni u kien fil-periklu tal-mewt. Mieghu fil-karozza kien hemm it-tifel ta' l-imgħallem tiegħu li baqa' mejjet.

Wara rrejalizzajt li dak il-hin li jiena hassejt lil min jgħidli biex nitlob kien l-istess hin li ġara l-każ, peress li fl-Awstralja qegħdin disa' siegħat qabilna. Għalhekk jiena nemmen li l-Madonna kienet mieghu f' dak il-hin ta' l-inċident u li lili hegġitni biex nitlob. Wara xi operazzjonijiet li għamel issa jinsab aħjar.

Għalhekk qed inxandar dan kollu biex niringrazzja lill-Madonna tal-Girgenti għall-għajnuna li tat lil hija u helsitu mill-mewt. Grazzi hafna.